

गांधी अध्ययन मंडल द्वारा वर्ष (2025-2026) में आयोजित हुए कार्यक्रम:-

संयोजक : डॉ. ज्योति शर्मा

संकाय सदस्य : डॉ. संतोष , डॉ. नीतू गुप्ता, डॉ. रेम्या कृष्णन , श्री सुरजीत कुमार

गांधी अध्ययन मंडल विद्यार्थी परिषद् :

अध्यक्ष – सुश्री तनिष्का पाण्डेय

उपाध्यक्ष – सुश्री लक्की भारद्वाज

दौलत राम महाविद्यालय का गांधी अध्ययन मंडल महात्मा गांधी के जीवन, विचारों, दर्शन एवं मूल्यों के अध्ययन, प्रसार एवं अनुप्रयोग के लिए समर्पित है। गांधी अध्ययन मंडल ने अपने वर्ष भर आयोजित कार्यक्रमों के माध्यम से गांधी दर्शन के सैद्धांतिक एवं व्यावहारिक पक्षों को समझाने हेतु परिचर्चा, व्याख्यान, संगोष्ठी, कार्यशालाओं तथा गांधीवादी मूल्यों पर आधारित फिल्मों का प्रदर्शन किया, जिसके माध्यम से छात्राओं में सामाजिक उत्तरदायित्व, मानवीय संवेदनाओं एवं नैतिक मूल्यों का संवर्धन उनके व्यक्तित्व विकास में एक अहम भूमिका निभा सके।

मुख्य कार्यक्रम एवं गतिविधियाँ -

- **वैश्विक रोटी दिवस पदयात्रा** दिनांक 21 सितंबर 2025 को दौलत राम महाविद्यालय की आदरणीय प्राचार्या प्रो. सविता राँय के कुशल एवं गरिमामय मार्गदर्शन में गांधी अध्ययन मंडल द्वारा विशलाक्षी फाउंडेशन के संयुक्त तत्वावधान में "ग्लोबल रोटी डे" वॉक के अंतर्गत "नशा मुक्त भारत" अभियान हेतु जागरूकता वॉक का सफलतापूर्वक आयोजन किया गया। यह वॉक कश्मीरी गेट, सिविल लाइंस, विधानसभा एवं विश्वविद्यालय मेट्रो स्टेशन मार्ग से होते हुए आर्ट्स फैकल्टी तक संपन्न हुई, जिसमें बड़ी संख्या में प्रतिभागियों ने अनुशासन एवं उत्साह के साथ सहभागिता की। कार्यक्रम का मुख्य उद्देश्य युवाओं एवं समाज को नशे के दुष्प्रभावों के प्रति जागरूक करना तथा स्वस्थ, संयमित एवं सकारात्मक जीवन शैली को प्रोत्साहित करना था। इस अवसर पर प्रतिभागियों ने नशा मुक्ति से संबंधित नारों एवं संदेशों के माध्यम से समाज को जागरूक करने का प्रयास

किया। कार्यक्रम के माध्यम से गांधीवादी मूल्यों के अनुरूप आत्मसंयम, नैतिकता एवं सामाजिक उत्तरदायित्व की भावना को सुदृढ़ करने का सफल प्रयास किया गया।

- **व्याख्यान एवं परिचर्चा – “महात्मा गांधी की समकालीन प्रासंगिकता”** विषय पर दिनांक 27 सितम्बर 2025 को आदरणीय प्राचार्या प्रो. सविता रॉय के कुशल एवं गरिमामय मार्गदर्शन में दौलत राम महाविद्यालय के गांधी अध्ययन मंडल द्वारा “महात्मा गांधी की समकालीन प्रासंगिकता” विषय पर व्याख्यान एवं परिचर्चा का सफलतापूर्वक आयोजन किया गया। इस अवसर पर विशिष्ट वक्ता के रूप में डॉ. ज्योतिष जोशी (पूर्व सचिव, हिन्दी अकादमी, दिल्ली सरकार एवं सुप्रसिद्ध आलोचक) ने अपने वक्तव्य में महात्मा गांधी के सिद्धांतों एवं मूल्यों को वर्तमान समय की चुनौतियों से जोड़ते हुए उनकी प्रासंगिकता को रेखांकित किया। कार्यक्रम के दौरान गांधी जी के विचारों को समकालीन सामाजिक, राजनीतिक एवं नैतिक संदर्भों से जोड़ते हुए छात्राओं को प्रेरित किया गया। यह कार्यक्रम छात्राओं के लिए अत्यंत ज्ञानवर्धक एवं प्रेरणादायक सिद्ध हुआ।

- **गांधी जयंती उपलक्ष्य में आयोजित कार्यक्रम** - दिनांक 10 अक्टूबर 2025 को दौलत राम महाविद्यालय की आदरणीय प्राचार्या प्रो. सविता रॉय के कुशल एवं गरिमामय मार्गदर्शन में गांधी अध्ययन मंडल द्वारा गांधी जयंती के उपलक्ष्य में विशेष कार्यक्रम का सफलतापूर्वक आयोजन किया गया। इस अवसर पर महात्मा गांधी के जीवन, संघर्ष एवं विचारधारा पर आधारित फिल्म “गांधी (1982)” का प्रदर्शन किया गया, जिसके माध्यम से छात्राओं को गांधी जी के आदर्शों, सत्य एवं अहिंसा के सिद्धांतों तथा राष्ट्र निर्माण में उनके योगदान से परिचित कराया गया। फिल्म प्रदर्शन के पश्चात पोस्टर निर्माण एवं नारा लेखन प्रतियोगिताओं का आयोजन किया गया, जिसमें छात्राओं ने गांधीवादी विचारों को रचनात्मक एवं प्रभावशाली रूप में प्रस्तुत किया। कार्यक्रम में छात्राओं की उत्साहपूर्ण सहभागिता ने आयोजन को अत्यंत सफल एवं प्रेरणादायक बनाया।

- **कार्यशाला, व्याख्यान एवं परिचर्चा – “हिंद स्वराज कैसे पढ़ें : संदर्भ, तर्क और भांतियाँ”** विषय पर दिनांक 14 जनवरी 2026 को दौलत राम महाविद्यालय की आदरणीय प्राचार्या प्रो. सविता रॉय के प्रेरणास्पद निर्देशन एवं शैक्षणिक संरक्षण में तथा गांधी अध्ययन मंडल के नेतृत्व में इतिहास विभाग एवं गांधी अध्ययन मंडल के संयुक्त तत्वावधान में “हिंद स्वराज कैसे पढ़ें : संदर्भ, तर्क और भांतियाँ” विषय पर कार्यशाला, व्याख्यान एवं परिचर्चा का सफलतापूर्वक आयोजन किया। इस कार्यक्रम में विशिष्ट वक्ता के रूप में डॉ. सौरव

कुमार राय (अनुसंधान अधिकारी, गांधी स्मृति एवं दर्शन समिति) उपस्थित रहे। उन्होंने “हिंद स्वराज” ग्रंथ को समझने की एक नवीन दृष्टि प्रदान करते हुए इसके ऐतिहासिक संदर्भ, वैचारिक तर्क एवं इससे संबंधित प्रचलित भ्रांतियों पर विस्तारपूर्वक प्रकाश डाला। यह शैक्षणिक संवाद विद्यार्थियों एवं शिक्षकों के लिए अत्यंत ज्ञानवर्धक सिद्ध हुआ तथा प्रतिभागियों को गांधी दर्शन की गहराई को समझने एवं उसके व्यावहारिक महत्व को आत्मसात करने हेतु प्रेरित किया।

- **गांधी जी की 78वीं पुण्यतिथि कार्यक्रम** दिनांक 30/01/2026 को दौलत राम महाविद्यालय की आदरणीय प्राचार्या प्रो. सविता राँय एवं उप प्राचार्या प्रो. प्रीति मल्होत्रा के प्रेरणादायी नेतृत्व एवं शैक्षणिक संरक्षण में गांधी अध्ययन मंडल द्वारा राष्ट्रपिता महात्मा गांधी की 78वीं पुण्यतिथि के अवसर पर श्रद्धांजलि कार्यक्रम का सफलतापूर्वक आयोजन किया गया। इस अवसर पर सुप्रसिद्ध सरोद वादक श्री अमित कुमार एवं तबला वादक श्री अक्षय सभरवाल द्वारा संगीत प्रस्तुति तथा संगीत विभाग के प्राध्यापक श्री यश त्यागी एवं छात्राओं की भजन प्रस्तुति के माध्यम से महात्मा गांधी को भावपूर्ण श्रद्धांजलि अर्पित की गई। इस संगीतमय प्रस्तुति ने कार्यक्रम में उपस्थित सभी प्रतिभागियों को शांति, सद्भाव, अहिंसा एवं सह-अस्तित्व जैसे गांधीवादी मूल्यों की अनुभूति कराई। कार्यक्रम के माध्यम से प्रतिभागियों ने गांधी जी के आदर्शों को स्मरण करते हुए उनके विचारों को आत्मसात करने का संकल्प व्यक्त किया।

वर्ष 2025-2026 में गांधी अध्ययन मंडल द्वारा आयोजित विभिन्न कार्यक्रमों ने छात्राओं को गांधीवादी विचारधारा से जोड़ने में महत्वपूर्ण भूमिका निभाई। इन कार्यक्रमों के माध्यम से छात्राओं में सामाजिक चेतना, नैतिक मूल्यों एवं राष्ट्रीय जिम्मेदारी की भावना का विकास हुआ। गांधी अध्ययन मंडल भविष्य में भी गांधी जी के आदर्शों को समाज में प्रसारित करने हेतु निरंतर प्रयासरत रहेगा।